



నేరుగా ఇంటికి చేరుకున్న కవిత

- తల్లిని అలింగనం చేసుకుని కన్నీటి పర్యంతం
- ఓదార్చిన బంధవులు.. సన్నిహితులు
- అన్నకెటిఆర్ కు రాఫీ కట్టిన కవిత
- ఫామ్ హౌజ్ లో తండ్రి కెసిఆర్ ను కలవనన్న కవిత

28,ఆగష్టు (చైతన్యగళం హైదరాబాద్,
ధీల్లీ లిక్చర్ స్కామ్ లో తీహార్ జైలు నుంచి విడుదలై హైదరాబాద్ చేరుకున్న బీఆర్ఎస్ ఎమ్మెల్యే కవిత నేరుగా హైదరాబాద్ లోని తన నివాసానికి చేరుకున్నారు. ఇంటి వద్ద కవితకు దిప్తి తీసి అభిమానులు ఇంట్లోకి ఆహ్వానం పలికారు. ఇక బంధువులు, కుటుంబ సభ్యులు పూల వర్షం కురిపించి కవితకు ఘన స్వాగతం పలికారు. ఇంట్లోకి వెళ్లిన తర్వాత నేరుగా పూజ గదికి వెళ్లి దేవుళ్లకు దండం పెట్టుకున్నారు. కవితను కలిసిన వెంటనే తల్లి శోభ, ఇతర కుటుంబ సభ్యులు అత్యయ అలింగనం చేసుకున్నారు. **-మిగతా 2 లో**

ఆక్రమణల కూల్చివేతలపై వెనక్కి తగ్గబడ లేదు

చెరువుల పరిరక్షణ తమ తొలి ప్రాధాన్యం
జన్మాదా లీజుకు తీసుకున్నామని అప్పుడు ఎందుకు చెప్పలేదు పదేళ్లు మంత్రిగా పనిచేసిన కెటిఆర్ కు అనుమతులు తెలియవా నా కుటుంబ కబ్జాలు ఉంటే నిర్భయంగా తెలియచేయండి నాలాలను కబ్జా చేసిన నేతలను కెసిఆర్ సస్పెండ్ చేయాలి హరీష్ రావు ముందుకు వస్తే చెరువుల పరిరక్షణ కమిటీ వేస్తా మీడియాతో ఇష్టాగోష్టిలో సిఎం రేవంత్ రెడ్డి స్పష్టీకరణ

28,ఆగష్టు (చైతన్యగళం హైదరాబాద్,
హైదరాబాద్ మహానగరంలో హైద్రా కూల్చివేతలపై రాజకీయ ప్రకటనలు రేగుతున్న వేళ ముఖ్యమంత్రి ప్రాధాన్యత చెరువులను రేవంత్ రెడ్డి కీలక వ్యాఖ్యలు చేశారు. హైద్రా ఎప్పటికీ వెనక్కి తగ్గదని పూర్తి స్పష్టత ఇచ్చారు. తన మొదటి ప్రాధాన్యత చెరువులను **-మిగతా 2 లో**

కోల్ కతా హత్యాచార ఘటన విచారకరం

నాగరిక సమాజం ఇలాంటివి అంగీకరించదు తొలిసారి స్పందిస్తూ తీవ్ర విచారం ప్రకటించిన రాష్ట్రపతి

న్యూఢిల్లీ, కోల్ కతాలో జరిగిన సంఘటనపై రాష్ట్రపతి ముర్ము విచారం వ్యక్తం చేస్తూ, మహిళలపై ఇలాంటి అఘాయిత్యాలను ఏ నాగరిక సమాజంలోనూ అనుమతించలేమని రాష్ట్రపతి అన్నారు. సమాజం కూడా నిజాయితీగా, న్యాయంగా ఉండేందుకు ఆత్మపరిశీలన చేసుకోవాలి. 2012లో ఢిల్లీ నిర్ణయ తేసు మరువక ముందే.. దేశంలో లేకపోవేన్ని అఘాయిత్యాలు జరుగుతుండటం బాధకరం అన్నారు. కోలకతా లో జరిగిన మరో అత్యంత దారుణమైన, హయమైన చర్య అని రాష్ట్రపతి తీవ్ర ఆవేదన **-మిగతా 2 లో**

బెంగాల్ తగలబడితే.. మీకూ నష్టమే

- అసోం తదితర రాష్ట్రాలను హెచ్చరించిన మమత
- రేపిష్టులకు ఉరిశిక్ష బిల్లును తీసుకు వస్తామని ప్రకటన

28,ఆగష్టు (చైతన్యగళం కోల్ కతా,
కోల్ కతాలో 31 ఏళ్ల వైద్యురాలి అత్యాచారం, హత్య ఘటన వల్ల బెంగాల్ సీఎం మమతా బెనర్జీని, తృణమూల్ కాంగ్రెస్ (టీఎంసీ) సర్కార్ ని ఉక్కిరిబిక్కిరి చేస్తోంది. ఈ కేసులో రాష్ట్ర ప్రభుత్వంతో పాటు రాష్ట్ర పోలీసుల నిర్లక్ష్యం కొట్టొచ్చినట్లు కనిపిస్తోందని సాక్షాత్తు కలకత్తా హైకోర్టు ఆగ్రహం వ్యక్తం చేసింది. ఇదిలా ఉంటే ప్రతిపక్ష పార్టీ బీజేపీ మమతా రాజీనామా చేయాలని డిమాండ్ చేస్తోంది. న్యాయం చేయాలని అక్కడి ప్రజలు చేస్తున్న ఆందోళనల్ని పోలీసులతో అణిచివేయాలని ప్రభుత్వం ప్రయత్నిస్తుండటంపై బెంగాల్ ప్రజలు ఆగ్రహంతో ఉన్నారు. ఇదిలా ఉంటే, తృణమూల్ విద్యార్థి విభాగం స్థాపించిన రోజుని పురస్కరించుకుని జరిగిన కార్యక్రమంలో మమతా బెనర్జీ ప్రతిపక్షాలకు గట్టి వార్నింగ్ ఇచ్చారు. **-మిగతా 2 లో**

మేనిఫెస్టో హామీలకు కాంగ్రెస్ మంగళం

కత్తిమిద సాములా పంటలు పండించడం...విక్రయించడం రైతు వ్యతిరేక విధానాలు ఇప్పటికైనా వీడండి సిఎం రేవంత్ కు హరీష్ రావు లేఖ

28,ఆగష్టు (చైతన్యగళం హైదరాబాద్,
మేనిఫెస్టోలో ఇచ్చిన హామీలకు కాంగ్రెస్ నేతలు మంగళం పాదారని బీఆర్ఎస్ ఎమ్మెల్యే హరీష్ రావు ఎద్దేవా చేశారు. అదే తీరుగా ఇప్పుడు మద్దతు ధర ప్రకారం పంటలు కొనుగోలు చేసే బాధ్యతను విస్మరిస్తున్నారన్నారు. కాంగ్రెస్ పాలనలో పంటలు పండించడం, పండించిన పంటలను విక్రయించుకోవడం రైతన్నకు కత్తిమిద సాముగా మారిందన్నారు. నమ్మి ఓటేసినందుకు నట్టేట ముంచుతున్న తీరును రాష్ట్ర ప్రజలు గమనిస్తున్నారన్నారు. ఇప్పటికైనా కట్ట తొలిచి వ్యవసాయ, రైతు వ్యతిరేక విధానాలను వీడాలన్నారు. మార్క్స్ ఫెడ్ ద్వారా పెసర కొనుగోలు **-మిగతా 2 లో**

వేణుస్వామికి మహిళా కమిషన్ నోటీసులు

కమిషన్ తీరుపై హైకోర్టు ఆగ్రహం

హైదరాబాద్
వేణు స్వామికి నోటీసులు జారీ చేసిన మహిళా కమిషన్ పై హైకోర్టు ఆగ్రహం వ్యక్తం చేసింది. వేణు స్వామిపై మహిళా కమిషన్ కు ఓ ఫిలిం జర్నలిస్టు ఆసోసియేషన్ ఫిర్యాదు చేసిన విషయం తెలిసిందే. దీంతో మహిళా **-మిగతా 2 లో**

తెలంగాణకు అక్కరలేని విగ్రహాలను తొలగిస్తాం

మరోమారు హెచ్చరించిన కెటిఆర్

28,ఆగష్టు (చైతన్యగళం -హైదరాబాద్,
సీఎం రేవంత్ రెడ్డిపై బీఆర్ఎస్ వర్కింగ్ ప్రెసిడెంట్ కేటీఆర్ మరోసారి మండిపడ్డారు. సోనియాగాంధీని దెయ్యం, పిశాచి, బలి దేవత అని అన్న నువ్వా రాజీవ్ గాంధీ మీద ప్రేమ ఒలకబోసేది అని విమర్శించారు. దొడ్డి దారిన పీసీసీ ప్రెసిడెంట్ అయ్యి ఇవాళ రాజీవ్ గాంధీ మీద నువ్వు ఒలకబోస్తున్న కవల ప్రేమ అనలు రంగం అందరికీ తెలుసని అన్నారు. నీ ఆలోచనల్లో కుసంస్కారం.. నీ మాటలు అష్ట వికారం అని సీఎం రేవంత్ రెడ్డిపై కేటీఆర్ ధ్వజమెత్తారు. తెలంగాణ తల్లి కోసం నిర్ణయించిన స్థలంలో కాంగ్రెస్ నాయకుల విగ్రహాలు ఏంటని అడిగితే **-మిగతా 2 లో**

హైదరాబాద్,
తెలంగాణ సచివాలయంలో డిసెంబర్ 9 నాటికి తెలంగాణ తల్లి విగ్రహం ఏర్పాటుకు ప్రభుత్వం ఏర్పాట్లు పూర్తి చేసింది. ఇప్పటికే స్థలపరిశీలన చేసిన చోట విగ్రహం ఏర్పాటుకు పూనుకుంది. ఈ మేరకు బుధవారం భూమి పూజ నిర్వహించింది. సీఎం రేవంత్ రెడ్డి చేతుల మీదుగా పక్రియ చేపట్టారు. వేదమంత్రాలుగా సాక్షింగా 11 గంటలకు రేవంత్ రెడ్డి భూమి పూజ నిర్వహించారు. సీఎం, డిప్యూటీ సీఎం, మంత్రులు, **-మిగతా 2 లో**

నేరుగా ఇంటికి చేరుకున్న కవిత

(మొదటి తరువాయి)

తల్లి శోభమ్మ పాదాలకు నమస్కరించి కవిత ఆశీర్వాదం తీసుకున్నారు. కూతురిని ఆప్యాయంగా హత్తుకున్నాక తల్లి శోభ కన్నీటి పర్యంతమయ్యారు. తల్లిని పట్టుకుని కవిత కూడా ఏడ్చారు. కుటుంబ సభ్యులు ఓదార్చారు. ఇక తన సోదరుడు, మాజీ మంత్రి కేటీఆర్‌కు ఆమె రాఫ్టీ కట్టారు. ఢిల్లీ నుంచి శంషాబాద్‌కు చేరుకున్న కవితకు గులాబీ శ్రేణులు ఘనస్వాగతం పలికాయి. ఈ సందర్భంగా గులాబీ నేతలు, కార్యకర్తలు కవితపై పూలవర్షం కురిపించగా.. పార్టీ శ్రేణులకు కవిత అభివాదం చేశారు. పడికిలి బిగించి జై తెలంగాణ అంటూ నినదించారు. కార్యకర్తల జై తెలంగాణ నినాదాలతో ఎయిర్‌పోర్ట్ దగ్గరిల్లింది. ఐదునెలల తర్వాత కవిత హైదరాబాద్‌కు చేరుకున్నారు. ఆమె వెంట బీఆర్‌ఎస్ వర్కింగ్ ప్రెసిడెంట్ కల్వకుంట్ల తారకరామారావు, మాజీ మంత్రి, సిద్దిపేట ఎమ్మెల్యే తన్నీరు నారీశరావు, భర్త అనిల్‌తో పాటు పలువురు ఎమ్మెల్యేలు, పార్టీ సీనియర్ నేతలు ఉన్నారు. కవిత ఎయిర్‌పోర్ట్ నుంచి ర్యాల్లీగా బంజారాహిల్స్‌లోని తన నివాసానికి చేరుకున్నారు. గురువారం ఎర్రవెల్లిలోని ఫామ్ హౌస్ చేరుకొని తండ్రి, కేసీఆర్‌ను కలుసుకోనున్నారు.

బెంగాల్ తగలబడితే..

మికూ నష్టమే

(మొదటి తరువాయి)

బెంగాల్‌లో అశాంతి ఇతర రాష్ట్రాలకు కూడా తీవ్ర పరిణామాలు కలిగిస్తుందని హెచ్చరించారు. ‘గుర్తుంచుకోండి బెంగాల్ తగలబడితే, అస్సాం,బీహార్,జార్ఖండ్, ఒడిశా, ఢిల్లీ కూడా తగలబడుతాయి’ అని హెచ్చరించారు. శాంతిభద్రతల రక్షణలో మమతా బెనర్జీ విఫలమైందని ప్రతిపక్షాలు ఆరోపిస్తున్న తరుణంలో ఆమె ఈ వ్యాఖ్యలు చేసింది. భారతదేశం, బంగ్లాదేశ్ మధ్య వ్యత్యాసాన్ని చూపుతూ రాష్ట్రాన్ని అస్థిరపరిచేందుకు ప్రయత్నిస్తున్నారని ఆమె ఆరోపించారు. ‘కొందరు ఇది బంగ్లాదేశ్ అని అనుకుంటున్నారు, దయచేసి గుర్తుంచుకోండి, నేను బంగ్లాదేశ్‌ను ప్రేమిస్తున్నాను, వారు మనలాగే మాట్లాడతారు, మరియు వారి సంస్కృతి మనది వలె ఉంటుంది, కానీ బంగ్లాదేశ్ ఒక ప్రత్యేక దేశం, మరియు భారతదేశం ప్రత్యేక దేశం’ అని ఆమె చెప్పింది. పశ్చిమబెంగాల్‌లో ప్రశాంతతను తాము కోరుకుంటున్నామని మమతా బెనర్జీ అన్నారు. అత్యాచారాలకు పాల్పడే వారికి ఉరిశిక్ష పడాల్సిందేనన్నారు. వచ్చే వారంలోనే అసెంబ్లీ సమావేశాలను ఏర్పాటు చేసి, రేపిస్టులకు మరణశిక్ష పడేలా 10 రోజుల్లో బిల్లును ఆమోదిస్తామని తెలిపారు. బిల్లును గవర్నర్‌కు పంపిస్తామని, ఆయన ఆమోదించకుంటే రాజ్‌భవన్ ఎదుట బైరాయింపు చేపడతామని చెప్పారు. ‘బిల్లు ఆమోదించాల్సిందే. ఈసారి గవర్నర్ జవాబుదారీతనం నుంచి తప్పించుకోలేరు’ అని మమత స్పష్టం చేశారు. ‘ఢీఎంసీ ఈవెంట్‌ను అరేజీ కర్ డాక్టర్‌కు అంకితం చేస్తున్నాం. మేము న్యాయం కోరుకుంటున్నాం. కానీ బీజేపీ ఈరోజు బంద్‌కు పిలుపునిచ్చింది. వాళ్లు న్యాయం కోరుకోవడం లేదు. వాళ్లు కేవలం బెంగాల్‌ను అప్రతిష్టపాలు చేయాలని చూస్తున్నారు. బంద్‌కు మేము మద్దతివ్వం. బీజేపీ ఎన్నడూ ఉత్తరప్రదేశ్, మధ్యప్రదేశ్, కనీసం మణిపూర్ ముఖ్యమంత్రి రాజీనామాకు డిమాండ్ చేయలేదు. ‘సబన్నా అభియాన్ ర్యాలీ’ ఫోటోలు చూశా. పరిస్థితిని సమర్థవంతంగా అదుపు చేసిన పోలీసులకు నేను సెల్యూట్ చేస్తున్నాను’ అని సీఎం అన్నారు

వేణుస్వామికి మహిళా కమిషన్ నోటీసులు

(మొదటి తరువాయి)

కమిషన్ వేణుస్వామికి నోటీసులు జారీ చేయగా.. దానిని సవాల్ చేస్తూ ఆయన హైకోర్టును ఆశ్రయించారు. దీనిపై విచారణ చేపట్టిన హైకోర్టు నాగచైతన్య శోభితలకు లేని సమస్య మికెందుకుంటూ ఫిలిం జర్నలిస్టులను ప్రశ్నించింది. మహిళా కమిషన్ నోటీసులు చెల్లవంటూ కోర్టు తీర్పు వెలువరించింది. కాగా.. సెలబ్రిటీ ఆన్టాలజర్ గా పలువురు సినీ రాజకీయ సెలబ్రిటీల వ్యక్తిగత జీవితాల గురించి జాతకాలు చెప్పి ఫేమస్ అయిన స్వామి మీద ఇటీవల ఫిలిం జర్నలిస్ట్ అసోసియేషన్ మహిళా కమిషన్ కు ఫిర్యాదు చేసిన సంగతి తెలిసిందే. నాగచైతన్య, శోభిత ఎంగేజ్మెంట్ జరిగిన కొద్ది గంటల్లోనే వాళ్లు 2027 వరకే కలిసి ఉంటారని తర్వాత విడిపోతారని అంటూ వేణుస్వామి ఒక వీడియో రిలీజ్ చేశారు.ఈ కామెంట్ల మీద తెలుగు ఫిలిం జర్నలిస్ట్ అసోసియేషన్ తో పాటు దాని అనుబంధ సంస్థ తెలుగు ఫిలిం డిజిటల్ మీడియా అసోసియేషన్ తెలంగాణ స్టేట్ మహిళా కమిషన్ చైర్ పర్సన్ నేరేళ్ల శారదను కలిసి ఫిర్యాదు చేశాయి. గతంలో కూడా ఆయన సినిమా రిలీజ్ ల గురించి, రాజకీయ ఫలితాల గురించి ఇలాంటి వ్యాఖ్యలు చేసి అవహాస్యం పాలైన బుద్ధి రాలేదని ఇప్పుడు నాగచైతన్య శోభిత వ్యక్తిగత వ్యవహారాలను రోడ్డుకి ఈడుస్తూ చేసిన వీడియో గురించి చర్చలు తీసుకోవాలని ఫిర్యాదులో కోరారు. ఈ అంశం మీద వేణు స్వామికి మహిళా కమిషన్ నోటీసులు జారీ చేసింది. తనకు నోటీసులు ఇవ్వడాన్ని హైకోర్టులో వేణుస్వామి సవాల్ చేశారు. ఈ మేరకు విచారణ చేపట్టిన హైకోర్టు.. ఈ మేరకు తీర్పు వెలువరించింది.

తెలంగాణకు అక్కరలేని విగ్రహాలను తొలగిస్తాం

(మొదటి తరువాయి)

కారుకూతలు కూస్తావా అని నిలదీశారు. తెలంగాణ ఉద్యమం గుండెల్లో గునపాలు దించిన నీ చేతులతో తెలంగాణ తల్లి విగ్రహం పెట్టినా అది అవమానమే అని విరుచుకుపడ్డారు. గాంధీ విగ్రహం గాడ్సే పెడితే ఎట్టుంటదో అట్టుంటది అని ఎద్దేవా చేశారు. తెలంగాణకు అక్కరకు రాని వాళ్ల బొమ్మలను తొలగిస్తాం అని స్పష్టం చేశారు. ఇదే విషయాన్ని మళ్లీ చెబుతున్నాం.. రాసి పెట్టుకో అని రేవంత్ రెడ్డిని ఉద్దేశించి వ్యాఖ్యానించారు. తెలంగాణ తల్లిని సమన్వతంగా ప్రతిష్ఠిస్తామని స్పష్టం చేశారు. కాగా, బీజేపీలో బీఆర్ఎస్ విలీనం అవుతున్నందుకే ఎమ్మెల్సీ కవితకు బెయిల్ ఇచ్చారని కాంగ్రెస్ నాయకులు చేస్తున్న ఆరోపణలపైనా కేటీఆర్ మండిపడ్డారు. బీఆర్ఎస్‌పై విమర్శలు చేస్తున్న కాంగ్రెస్ నాయకులు ముందు ఈ విషయాలను తమ దృష్టిలో పెట్టుకోవాలని సూచించారు.

ఆక్రమణల కూల్చివేతలపై వెనక్కి తగ్గేది లేదు

(మొదటి తరువాయి)

కాపాడటమేనని, పార్టీలతో సంబంధం లేదని చెప్పారు. హైద్రా తన పని తాను చేసుకుంటూ పోతుందని ఆయన స్పష్టం చేశారు. ‘ ఓల్డ్ సీటీ కాదు ఏ సీటీ అయినా వెనక్కి తగ్గేది లేదు’ అని హెచ్చరించారు. ‘హైద్రా హైదరాబాద్‌కు మాత్రమే ఇప్పటివరకు నాళాలపై కూల్చివేతలకు తొలి ప్రాధాన్యత ఇస్తాం. నిబంధనలు పాటించని భవనాలను కూల్చివేస్తాం. తొలి కూల్చివేత మొదలుపెట్టిందే కాంగ్రెస్ నేత పల్లం రాజు నుంచేనని అన్నారు. కేటీఆర్ ఫామ్ హౌస్‌కి అనుమతి సర్పంచి నుంచి తీసుకున్నాం అని అంటున్నారు. సర్పంచ్ ఎలాంటి అధికారిక అనుమతులు ఇవ్వరని మున్సిపల్ మంత్రిగా పనిచేసిన కెటీఆర్‌కు తెలియదా అన్నారు.. జన్నాద్ ఫామ్‌హౌస్ లీజుకు తీసుకున్నట్లు ఆఫిడవిట్‌లో కేటీఆర్ ఎందుకు ప్రస్తావించలేదు. నిర్మాణాలకు అధికారులే అనుమతి ఇస్తారు.. సర్పంచ్‌లు కాదని పదేళ్లు మంత్రిగా పనిచేసిన ఆయనకు తెలియదా?నా కుటుంబం కబ్జా చేసినట్లు కేటీఆర్ చూపిస్తే దగ్గరుండి కూల్చివేయస్తా. విద్యా సంస్థల ముసుగులో కబ్జా చేస్తే ఊరుకోం అన్నారు. హైద్రా కూల్చివేతలపై ఒత్తిళ్లు పన్నున్నాయి.. అయినా ఎదుర్కొంటాం.. వెనక్కి తగ్గేది లేదని సీఎం వ్యాఖ్యానించారు.ప్రజా ప్రయోజనాల కోసమే కూల్చివేతలు జరుగుతున్నాయి. గత పదేళ్లలో చెరువులను, నాలాలను కబ్జా చేసి కట్టినందుకు ఎమ్మెల్యేలను పార్టీ నుంచి కేసీఆర్ సస్పెండ్ చేయాలని సీఎం రేవంత్ రెడ్డి వ్యాఖ్యానించారు. ఈ మేరకు బుధవారం ఆయన మీడియాతో చిట్ చాట్ చేశారు. ఢిల్లీ లిక్కర్ స్కామ్‌లో బీఆర్ఎస్ ఎమ్మెల్సీ కవితకు బెయిల్ లభించడంపై సీఎం రేవంత్ రెడ్డి స్పందించారు. కేవలం ఐదు నెలల్లో కవితకు బెయిల్ ఎలా వచ్చిందని సందేహం వ్యక్తం చేశారు. మసీద్ సినోడియాకు బెయిల్ రావడానికి 15 నెలలు

సమయం పట్టిందని, సీఎం కేజీవ్రాల్‌కు ఇప్పటికీ బెయిల్ రాలేదని ఆయన ప్రస్తావించారు. కవితకు ఇంత త్వరగా బెయిల్ రావడానికి బీజేపీ మద్దతు ఉందని అనుకుంటున్నట్లు రేవంత్ రెడ్డి ఆరోపించారు. ఎంపీ ఎన్నికల్లో బీజేపీ కోసం బీఆర్ఎస్ పని చేసిందని, 8 సీట్లలో బీజేపీ గెలవడానికి హరీష్ రావు పనిచేశారని విమర్శించారు. బీజేపీ - బీఆర్ఎస్ ఒప్పందం ప్రకారమే కవితకు బెయిల్ వచ్చిందని అన్నారు. అక్రమ కట్టడాలపై ప్రజా కోర్టులోనే తేల్చుకుందామని రేవంత్ రెడ్డి అన్నారు. ‘నా కుటుంబ సభ్యులకు చెందిన అక్రమ కట్టడాలు ఉంటే ఆధారాలు తీసుకుని రావాలి. నేను కేటీఆర్ ఫామ్ హౌస్ అక్రమ కట్టడం అని ఆధారాలతో అక్కడికి వెళ్తాను. కేటీఆర్‌కి దమ్ముంటే నా కుటుంబ సభ్యులు లేదా నావి అక్రమ కట్టడాలు ఉంటే ఆధారాలతో రావాలి. 111 జీవోపై సుప్రీంకోర్టు, ఎన్టీబీ మార్గదర్శకాలను పాటిస్తున్నాం. చెరువులు, కుంటలలో కొన్ని భవనాలు కట్టుకోవడానికి సుప్రీంకోర్టు మినహాయింపు ఇచ్చింది. సెక్రటేరియట్, జీహెచ్‌ఎంసీ లాంటి భవనాలకు సుప్రీంకోర్టు అనుమతి ఉంది. రాయదుర్గంలో కూల్చివేత సరైనదే. ఆ భూమి ప్రభుత్వ భూమి’ అని రేవంత్ రెడ్డి స్పష్టం చేశారు. మాజీ మంత్రి కేటీఆర్ కొడంగల్‌కు వెళ్తానంటే స్యాగితిస్తానని సీఎం రేవంత్ రెడ్డి అన్నారు. ‘ కేటీఆర్ కొడంగల్‌కు వెళ్లి అక్కడ రైతులతో మాట్లాడాలి. కేటీఆర్‌ను వాళ్ల తండ్రి కేసీఆర్ నమ్మరు. కర్ణాటకలో వాల్మీకి స్కామ్‌తో మాకు సంబంధం లేదు. తెలంగాణ ఖాతాలు ఉన్నంత మాత్రాన మాకు సంబంధం ఉంటుందా?. వాల్మీకి స్కామ్‌లో బీఆర్ఎస్ నేతలకే లింకులు ఉండొచ్చు. డ్రగ్స్ కోసం కొంతమంది బీఆర్ఎస్ నేతలు బెంగుళూరు వెళ్ళడం అందరికీ తెలిసిందేనని సీఎం అన్నారు. నేను రేవంత్ రెడ్డినని, తనకు, కేసీఆర్‌కు పోలిక ఏంటి సీఎం అన్నారు. ‘ నేను కొడంగల్, కోస్గి, కొండారెడ్డి పత్రికి మాత్రమే హెడ్‌ను కాదు. రాష్ట్రానికి హెడ్‌ను నేను రాష్ట్రానికి

కోల్‌కతా హత్యాచార ఘటన విచారకరం

(మొదటి తరువాయి)

వ్యక్తం చేశారు. కోల్‌కతాలో జూనియర్ డాక్టర్‌పై అత్యాచారం, హత్యపై రాష్ట్రపతి ద్రౌపది ముర్ము తొలిసారిగా స్పందించారు. తీవ్ర విచారం వ్యక్తం చేసిన రాష్ట్రపతి, ఈ ఘటన ఎంతో వేదనకు గురిచేసిందని, విషయం తెలిసి భయపడ్డానని ఓ వార్తా సంస్థకి ఇచ్చిన ఇంటర్వ్యూలో అన్నారు. భారతీయ కూతుళ్లపై ఇలాంటి అత్యాచారం ఏ నాగరిక సమాజం సహించదన్నారు. ఇప్పటికైనా ఈ దుర్మార్గాలను ఆపాలని ఆమె పిలుపునిచ్చారు. కొందరు వ్యక్తులు స్త్రీలను తక్కువగా, తక్కువ శక్తిమంతులుగా, తక్కువ సామర్థ్యం ఉన్నవారుగా, తక్కువ తెలివిగలవారుగా చూస్తారు. కూతుళ్లు, అక్కాచె÷-లల్లెళ్లపై ఇలాంటి అఘాయిత్యాలను ఏ నాగరిక సమాజం అనుమతించదు. ఇలాంటి అభిప్రాయాలు ఉన్నవారు

స్త్రీలను ఒక పస్తువుగా చూస్తారు. భయం నుండి విముక్తి పొందేందుకు వచ్చే అడ్డంకులను తొలగించడం మన ఆడపిల్లల కర్తవ్యం అని రాష్ట్రపతి తెలిపారు. నిర్భయ తర్వాత గత 12 ఏళ్లలో జరిగిన లెక్కలేనన్ని అత్యాచారాలను సమాజం మరచిపోయిందని, ఈ సామూహిక స్మృతి సరికాదని ఆమె అన్నారు. చరిత్రను ఎదుర్కోవడానికి భయపడే సమాజాలు సామూహిక విస్మృతిని ఆశ్రయిస్తాయి. భారతదేశం చరిత్రను ఎదుర్కోవాల్సిన సమయం ఆసన్నమైందన్నారు రాష్ట్రపతి. సమాజం కొన్ని కఠినమైన ప్రశ్నలు వేసుకోవాల్సిన అవసరం ఉందని అన్నారు. కూతుళ్లు, అక్కాచె÷-లల్లెళ్లపై ఇలాంటి అఘాయిత్యాల నుంచి రక్షణ కల్పించాల్సిన అవసరం ఉందన్నారు. కోల్‌కతాలోని ఆరేజ్ కర్ మెడికల్ కాలేజీ

అండ్ హాస్పిటల్‌లో నైట్ డ్యూటీ చేస్తున్న జూనియర్ డాక్టర్‌పై ఆగష్టు 9న అత్యాచారం జరిగింది. ఆ తర్వాత జూనియర్ డాక్టర్ దారుణ హత్యకు గురయ్యారు. వైద్యురాలి ముఖం, శరీరంపై గాయాలు కనిపించాయి. ఈ కేసులో నిందితుడు సంజయ్ రాయ్‌ని పోలీసులు అరెస్ట్ చేశారు. ఆయితే పోలీసుల అలసత్వం కారణంగా కలకత్తా హైకోర్టు ఈ కేసు దర్యాప్తును సీబీఐకి అప్పగించింది. ఈ ఘటనకు నిరసనగా దేశవ్యాప్తంగా వైద్యులు సమ్మెకు పిలుపు నిచ్చారు. వైద్యుల భద్రతకు సంబంధించి చట్టం చేయాలనే డిమాండ్ చేస్తున్నారు. కోల్‌కతా కేసుకు వ్యతిరేకంగా బెంగాల్‌తోపాటు దేశవ్యాప్తంగా నిరసనలు జరుగుతున్నాయి.

మేనిఫెస్టో హామీలకు కాంగ్రెస్ మంగళం

(మొదటి తరువాయి)

కేంద్రాలు, జిల్లాల్లో తక్షణం ఏర్పాటు చేయాలన్నారు. రైతులు నష్టపోకుండా చూడాలని బీఆర్ఎస్ పార్టీ పక్షాన ప్రభుత్వాన్ని డిమాండ్ చేస్తున్నామని హరీష్ రావు పేర్కొన్నారు. ఆహార పంటల బదులు పప్పుధాన్యాల సాగుతో మెరుగైన లాభాలు సాధించ వచ్చన్న రైతుల ఆశలు అడియాశలు చేసేలా మీా ప్రభుత్వం వ్యవహరించడం శోచనీయమని సీఎం రేవంత్ రెడ్డికి మాజీ మంత్రి, ఎమ్మెల్యే హరీష్ రావు బహిరంగ లేఖ రాశారు. కేంద్ర ప్రభుత్వం ఈ విడాది క్వింటా పెనరకు మద్దతు ధర రూ. 8,682 ప్రకటించినప్పటికీ ఆ ధరకు ఎవరూ కొనుగోలు

చేయని పరిస్థితి నెలకొందన్నారు. దీంతో వ్యవసాయ మార్కెట్లు, గ్రామీణ ప్రాంతాల వ్యాపారులకు పంటను క్వింటా రూ.6,000 నుంచి రూ.6,500 మధ్యనే రైతులు విక్రయిస్తారని హరీష్ రావు పేర్కొన్నారు. ప్రైవేటు వ్యాపారులు ఆడిందే ఆటగా మారటంతో రైతులు క్వింటాకు రూ.2,500 పైగా నష్టపోతున్నారున్నారు. ఈ సంవత్సరం మార్కె్ ఫెడ్ ఆధ్వర్యంలో కొనుగోలు కేంద్రాలు ఏర్పాటు చేయడంలో మీా ప్రభుత్వం పూర్తిగా విఫలమైందని హరీష్ రావు తెలిపారు. ప్రత్యామ్నాయ ఏర్పాట్లు చేయకపోవడం, కొనుగోలు కేంద్రాల ఏర్పాటులో

నిర్లక్ష్యం ప్రదర్శించడం పెనర పంట రైతులకు శాపంగా మారిందన్నారు. కష్టపడి పండించిన పంటను మద్దతు ధరకు విక్రయించే పరిస్థితి లేదని ఖమ్మం, మహబూబాబాద్, వికారాబాద్, కామారెడ్డి, సంగారెడ్డి, నారాయణ పేట, సూర్యపేట తదితర జిల్లాల రైతులు తీవ్ర ఆవేదన, ఆందోళన చెందుతున్నారని హరీష్ రావు పేర్కొన్నారు. ఇప్పటికే రుణమాఫీ, రైతు బంధును అటకెక్కించిన మీా ప్రభుత్వం మద్దతు ధరకు అదనంగా రూ. 500 బోనస్ చెల్లిస్తామన్న మాటను బోగస్ చేశారని ఆగ్రహం వ్యక్తం చేశారు.

సచివాలయంలో తెలంగాణ తల్లి విగ్రహం

(మొదటి తరువాయి)

అధికారులు పలుమార్లు చర్చించి సచివాలయంలో పోర్ట్‌కోకు ఎదురుగా విగ్రహం ఏర్పాటుకు నిర్ణయించారు. మెయిన్ గేట్ నుంచి భవనం లోపలకు వెళ్తే క్రమంలో అందరికీ కనిపించేలా దాన్ని రూపొందిస్తున్నారు. అక్కడే ఇవాళ భూమి పూజ జరిగింది. దీన్ని శరవేగంగా డిసెంబర్ 9 నాటికి పూర్తి చేయాలి ప్రభుత్వం సంకల్పించింది. 2009లో డిసెంబర్ 9న అప్పటి కేంద్ర హోమంత్రి చిదంబరం తెలంగాణ ఇస్తున్నట్లు ప్రకటించారు. అందుకే ఆ తేదీన విగ్రహోవిష్కరణ చేయాలని నిర్ణయించారు. జవహర్‌లాల్ నెహ్రూ ఫైన్ ఆర్ట్స్ యూనివర్సిటీ ఆర్కిస్టులు, తెలంగాణకు చెందిన కళాకారులు రూపొందించిన తెలంగాణ తల్లి విగ్రహాలను

పరిశీలించిన తర్వాత ఫైనల్ విగ్రహాన్ని ఖరారు చేయనున్నారు. దీనికి సంబంధించిన అధికారిక ప్రకటన త్వరలోనే ఉంటుందంటున్నారు. విగ్రహం తెలంగాణ సంస్కృతి చాటి చెప్పేలా ఉంటుందని చెబుతున్నారు. తెలంగాణ ప్రజల దయాగుణం, త్యాగనిరత, మహిళల రూపం అన్నీ కలిసేలా రూపొందించనున్నారు. దసరా వరకు మంచిరోజులు లేవని వేదపండితులు చెప్పడంతోనే ఇప్పుడు హడావుడిగా భూమిపూజ కార్యక్రమం నిర్వహించామని సీఎం రేవంత్ రెడ్డి అన్నారు. సంకల్పం, పట్టుదల ఉంటే సాధ్యం కానిది ఉండదని తెలంగాణ ఉద్యమకారులు నిరూపించారన్నారు. సోనియమ్మ మాట ఇన్నీ అది శిలాశాసనమని తెలంగామ రాష్ట్ర

ఏర్పాటు నిరూపించదని అన్నారు. ఇచ్చిన మాట ప్రకారం తెలంగాణ రాష్ట్రాన్ని ఏర్పాటు చేసి ప్రజల చిరకాల ఆకాంక్షను నెరవేర్చారని గుర్తు చేశారు. పదేళ్లు పరిపాలన చేసిన వారు తెలంగాణ తల్లిని తెరమరుగు చేశారని విమర్శించారు. నేనే తెలంగాణ.. తెలంగాణనే నేను అనే విధంగా గత పాలకులు వ్యవహరించారని ధ్వజమెత్తారు. ప్రజాప్రభుత్వం అలాంటి విధానాలకు వ్యతిరేకమని స్పష్టం చేశారు. సచివాలయం తెలంగాణకు, తెలంగాణ ప్రజలకు గుండెకాయలాంటిదని అందుకే అక్కడ తెలంగాణ తల్లి విగ్రహాన్ని ఏర్పాటు చేస్తున్నామని వివరించారు. గత పాలకులు పదేళ్లు సచివాలయంలోకి ప్రజలకు ప్రవేశం కల్పించలేదని తెలిపారు.



ఘనంగా ప్రారంభమైన శ్రీ లలితా పరమేశ్వరి విగ్రహ ప్రతిష్ఠ మహోత్సవాలు

కడ్రాల్ ఆగస్టు 28 (చైతన్య గళం):

కడ్రాల్ మండల కేంద్రంలో శ్రీ సాయి మందిరంలో ఈరోజు శ్రీ లలిత పరమేశ్వరి విగ్రహ ప్రతిష్ఠ పూజా కార్యక్రమాలు ఘనంగా ప్రారంభమయ్యాయి. కార్యక్రమ నిర్వాహకులు దేవాలయాన్ని వచ్చటి తోరణాలు, పూల పందిరులతో ఘనంగా శోభాయమానంగా అలంకరించారు. విగ్రహ ప్రతిష్ఠ కార్యక్రమంలో భాగంగా తొలిరోజు బుధవారం ఉదయం గోపూజ, గణపతి పూజ, పుణ్యహవాచనం ఘనంగా నిర్వహించారు. అనంతరం భక్తులకు అన్న ప్రసాదం ఏర్పాటు చేశారు. ఆదేవిధంగా ప్రముఖ అన్నమాచార్య సంకీర్తనాచార్యులు, రాష్ట్రపతి సాహిత్య పురస్కార గ్రహీత డాక్టర్ దీక్షితుల సుబ్రహ్మణ్యం గారి ఆధ్వర్యంలో ఏర్పాటుచేసిన అన్నమాచార్య సంకీర్తన కార్యక్రమం అంగరంగ వైభవంగా జరిగింది. సుబ్రహ్మణ్యం గారి ప్రవచనాలు, సంకీర్తనలు భక్తులను మంత్రముగ్ధులను చేశాయి. అనంతరం దీక్షితుల



సుబ్రహ్మణ్యం గారిని రాష్ట్ర సర్పంచల సంఘం అధ్యక్షుడు, కడ్రాల్ మాజీ సర్పంచ్ గూడూరు లక్ష్మీ నర్సింహ్మ రెడ్డి గ్రామస్తులతో కలిసి శాలువాలు, పూలమాలలతో సత్కరించారు. ఈ సందర్భంగా సర్పంచ్ మాట్లాడుతూ ప్రపంచవ్యాప్తంగా ఏడు వేలకు పైచిలుకు ఆధ్యాత్మిక కార్యక్రమాలలో పాల్గొనినది

అవార్డుతో పాటు 405 అవార్డులు పొందిన దీక్షితుల సుబ్రహ్మణ్యం గారు కడ్రాల్ గ్రామానికి రావడం మరియు అన్నమాచార్య సంకీర్తన కార్యక్రమం చేపట్టడం చాలా సంతోషంగా ఉందని వారి ప్రవచనాలు మన సంప్రదాయానికి, సంస్కృతికి, ఆధ్యాత్మికతకు ఎంతో ముఖ్యమని అన్నారు. ఈ కార్యక్రమంలో నిర్వాహకులు శ్రీమతి జ్ఞాన ప్రసూనాంబ శర్మ గారు, ఐక్యవేదిక అధ్యక్షుడు ఎర్రోళ్ల రాఘవేందర్, గ్రామ పెద్దలు మోహన్ రెడ్డి, వెంకట్ రెడ్డి, శ్రీరాములు, నారాయణ, రాఘవాచారి, శ్రీనివాస్ మరియు స్త్రీ శక్తి లలితాంబిక భక్త బృందం సభ్యులు పాల్గొన్నారు

అర్జుని పదవీవిరమణ

ఏమని చెప్పేనూ.....!
నేనేమని చెప్పేనూ.....!!
అర్జుని గుణములో
కల్మష ముందని చెప్పేనా..!?

//ఏమని//

మలిమంటని కాన్పు మైనమ్మ గన్నది
పెంపకంలో పెంటయ్య పేరుగాంచాడు

//ఏమని//

తీరాక్క బాధతో డిగ్రిలు మోసిండు
జాబొచ్చినంకా బస్సుల్లో తిరిగిండు

//ఏమని//

ఆడ పిల్లలంటే అవనికి వెలుగనీ
కన్నబిడ్డలను చదివించసాగాడు

//ఏమని//

అర్థాంగి శ్రీమతి విద్యావతితోను
ఆది దంపతులుగా పేరొందినవాడు

//ఏమని//

పుత్రరత్నం ఒకడు హితబోధలు జెప్పి
కోరణి వంశములో వన్నె తెచ్చినాడు

//ఏమని//

చిన్న పెద్దా లేదు ఆత్మీయ బంధువు
అన్నఅన్నా అంటు కలిసిపోయేవాడు

//ఏమని//

మానవత్వంలోన పుట్టి పెరిగినవాడు
ఆపదల్లోనా నన్ను ఆదుకున్నావాడు

//ఏమని//

నాటి భారతంలోన కృష్ణార్జును లోలే
నేటి భారతంలో మేం కృష్ణార్జునులం

//ఏమని//

ఆడంబరము లేని నీరాడంబరుడు
అహమంటే తెలియని అజాతశత్రువు

//ఏమని//

ముప్పై ఆరేండ్లుగా ఉద్యోగము జేసి
బడంగి పేటలో ప్రధానోపాధ్యాయుడు

పదవీవిరమణతో వెళ్ళి పోతున్నాడు

//ఏమని//

అన్న మీకు నా కరచాలన స్నేహము
అన్న మీకు నా కరచాలన దండము

//ఏమని//

(బడంగి పేట-GHM-అర్జున్ జ్ఞాపకార్థం)
(తేది: 30-08-2024)

డా"జోగు కృష్ణయ్య
రంగారెడ్డి జిల్లా



అచ్చంపేటలో దొంగల హాల్ చల్

అచ్చంపేట ఆగస్టు 28 (చైతన్య గళం):

నాగర్ కర్నూల్ జిల్లా అచ్చంపేట మున్సిపాలిటీలోని వివిధ కాలనీలలో వరుస దొంగతనాలు జరుగుతుండటం, దొంగల హాల్ చల్ తో ప్రజలు



బెంబేలెత్తిపోతున్నారు. వారం రోజుల లోపే మూడు ఇండ్లలో దొంగలు చొరబడి వెండి, బంగారు, నగదును దోచుకెళ్లారు..పట్టణంలోని సాయి నగర్ కాలనీలో గత శుక్రవారం దొంగలు చొరపడి బంగారు, నగదును దోచుకెళ్లగా. తాజాగా గత రాత్రి పట్టణంలోని వెంకటేశ్వర కాలనీ లో రెండు ఇళ్లలో దొంగలు చొరపడి 2 కేజీల వెండి, 4 తులాల బంగారం, 20 వేల నగదును దోచుకెళ్లగా... మరో ఇంట్లో తులం బంగారం, 20 తులాల వెండి గొలుసులు, ఆధార్ కార్డులు, బ్యాంకు పాస్ బుక్కులను ఎత్తుకెళ్లినట్లు బాధితులు తెలిపారు. ఈ మేరకు జిల్లా కేంద్రం నుండి వచ్చిన క్లన్ టీం పోలీసులు దొంగల ఆనవాళ్లను కనుగొనేందుకు ఆధారాలను సేకరించారు. అచ్చంపేట పోలీసులు కేసు నమోదు చేసుకుని దొంగల కోసం వేటను ప్రారంభించారు..

ఉప్పల చారిటబుల్ ట్రస్టు & కామినేని హాస్పిటల్

మరియు లయన్స్ క్లబ్ ఆఫ్ ఆమెగిల్ వాల సౌజన్యంతో

వెంకట్రావుపేట్ గ్రామంలో ఉచిత వైద్య ఆరోగ్య శిబిరం

తలకొండపల్లి



ఆగస్టు 28 (చైతన్య గళం):
వర్షకాలం సీజనల్ వ్యాధులు గ్రామాలలో వ్యాపిస్తున్నాయి అని గ్రహించి ప్రజలందరూ బాగుండాలని రంగారెడ్డి

జిల్లా తలకొండపల్లి మండలం వెంకట్రావుపేట్ గ్రామంలో ఈరోజు ఉప్పల చారిటబుల్ ట్రస్ట్ అధినేత మాజీ మిషన్ భగీరథ వైస్ చైర్మన్ తలకొండపల్లి మాజీ జెడ్పీటి స ఉప్పల వెంకటేశ్ ఉచిత వైద్య ఆరోగ్య శిబిరం ఏర్పాటు చేయడం జరిగింది. డాక్టర్ అఖిల్ డాక్టర్ అనిల్లి మరియు కామినేని హాస్పిటల్ ఆధ్వర్యంలో 236 మందికి డెంగ్యూ మలేరియా టైఫాయిడ్ బిపి షుగర్ జలుబు దగ్గు వైరల్ ఫీవర్ వంటి వ్యాధుల బారిన వారికి మందులు అందజేసి తగిన జాగ్రత్తలు తీసుకోవాలని వైద్యులు తెలిపారు. ఈ కార్యక్రమంలో ఉప్పల చారిటబుల్ ట్రస్ట్ చైర్మన్ ఉప్పల వెంకటేశ్ ప్రసిడెంట్ లక్ష్మారెడ్డి, నరసింహ రెడ్డి, జూలూరి రమేష్, శ్రీనివాస్ రెడ్డి, తిరుపతి రెడ్డి, మోహన్ రెడ్డి, ఓంకారం, గ్రామ మాజీ సర్పంచ్ హైమావతి రమేష్ యాదవ్, లక్ష్మీదేవి రఘురాములు, గడ్డ మీది తండా మాజీ సర్పంచ్ ఈశ్వర్ నాయక్, కమల్ వెంకటయ్య, కాసుగుల దశరథం, గౌడ సంఘం తాలూకా కన్వీనర్ అశోక్ గౌడ్, రాము నాయక్, కళ్యాణ్ కార్ రాజు, MD.జాంగిర్, అనత్, తిరుపతయ్య, అయిలయ్య, శ్రీనివాస్, విష్ణు, భీష్మల్ దశరథం, ఎం లాల్, శ్రీరామ్ నాయక్, భాస్కర్, చక్రి, సంపత్ కుమార్, గ్రామ పెద్దలు నాయకులు తదితరులు పాల్గొన్నారు.

సిద్ధం అవుతున్న బాజ్జ గణపీయ్యాలు

అచ్చంపేట ఆగస్టు 28 (చైతన్య గళం):

నాగర్ కర్నూలు జిల్లా అచ్చంపేట మండలం లో వినాయక చతుర్థి కి సిద్ధమవుతున్న గణనాథులు రంగురంగులతో హంగు హంగులతో చూడముచ్చట రూప



దాహరణతో వెలిగే గణనాథులను తయారు చేస్తున్న కళాకారులు. వినాయక చతుర్థి సెప్టెంబర్ 7వ తేదీన ఉండడంతో అచ్చంపేటలో పలు వినాయక విగ్రహ తయారీ కళాకారులు తమ పనులలో నిమగ్నమై ఉన్నారు. చుట్టుపక్కల గ్రామాలలో గల ప్రజలు అచ్చంపేటలో గణనాథులను కొనుగోలు చేసి తమ గ్రామాలలో మండపాలను ఏర్పాటు చేస్తారు ఈ సందర్భంగా వినాయక చతుర్థి మహోత్సవానికి గణనదులను సిద్ధం చేస్తున్న తయారీదారులు.

ముద్విన్ గ్రామంలో ఘనంగా బోనాల పండుగ వేడుకలు



కడ్రాల్ ఆగస్టు 28 (చైతన్య గళం):

కడ్రాల్ మండలం ముద్విన్ గ్రామంలో గౌడ సంఘం ఆధ్వర్యంలో శ్రీ కారమయ్య స్వామి బోనాల పండగ వేడుకలు అంగరంగ వైభవంగా నిర్వహించారు. బుదవారం మహిళలు బోనాలను అలంకరించుకుని పోతురాజుల విన్యాసాల మధ్య బోనాలను ఊరేగింపుగా శ్రీ కాటమయ్య ఆలయానికి చేరుకొని స్వామివారికి నైవేద్యం సమర్పించి. పూజలు చేశారు. ఈ వేడుకల్లో గౌడ సంఘం నాయకులు గ్రామ పెద్దలు, మహిళలు పాల్గొన్నారు.

పేదింటి వివాహానికి జర్నల రాధాకృష్ణ చారిటబుల్

ట్రస్ట్ 21000/ ఆర్థిక సాయంతో పాటు పట్టు చీర



కడ్రాల్ ఆగస్టు 28 (చైతన్య గళం):

పేదింటి వివాహానికి జర్నల రాధాకృష్ణ చారిటబుల్ ట్రస్ట్ కొండంత భరోసాని ఇస్తుంది. ఈరోజుల్లో ఆడపిల్ల పెళ్లి చేయాలంటే గగనం అవుతున్న తల్లిదండ్రులకు తానున్నానని ధైర్యాన్ని కల్పిస్తుంది. వెయ్యి అబద్ధాలాడైనా ఆడపిల్ల పెళ్లి చేయాలంటారు పెద్దలు ఇదే సావేతను అక్షరాల నిజం చేస్తుంది రాధాకృష్ణ చారిటబుల్ ట్రస్ట్. పేదోడింట్ల ఆడపిల్ల వివాహం ఉందని తెలుసుకుంటే చాలు ఆ అమ్మాయి వివాహానికి పెళ్లి ఖర్చుల నిమిత్తం 21000 తో పాటు పట్టు చీర పంపిణీ చేస్తుంది. అందులో భాగంగా ఈరోజు కడ్రాల్ మండలంలోని గానుగుమర్ల తండ గ్రామపంచాయతీ పరిధిలోని పోచమ్మ గడ్డ తండకు చెందిన క్రిరేశ్మలు జర్నల శాంతి పాండు దంపతుల కూతురు జర్నల గీత వివాహానికి 21000 ట్రస్ట్ ద్వారా ఆర్థిక సాయం తో పాటు పట్టుచీరను ట్రస్ట్ చైర్మన్ జర్నల దశరథ్ నాయక్ శారద దంపతుల చేతుల మీదుగా ఇవ్వడం జరిగింది ఈ కార్యక్రమంలో శంకర్ కిషన్ జగన్ వినోద్ చిత్రా లక్ష్మి సోనా లాలీ అనిత కవిత తండ పెద్దలు నాయకులు పాల్గొన్నారు

ఘోర రోడ్డు ప్రమాదం



పెద్దమందడి ఆగస్టు 28 (చైతన్య గళం):

వనపర్తి జిల్లా పెద్దమందడి మండలం పామిరెడ్డిపల్లి గ్రామ స్టేజ్ వద్ద వనపర్తి డిపోకి చెందిన TS 32 T5577 ఆర్టిసి బస్సు పామిరెడ్డిపల్లి పల్లి గ్రామానికి చెందిన బోయ అశోక్, బోయ చందు TS 07 EF 4528 ద్విచక్ర వాహనంపై వనపర్తికి వెళుతుండగా ఆర్టిసి బస్సును ఢీకొనడంతో ద్విచక్ర వాహనంపై ఉన్న ఇద్దరు అక్కడికక్కడే మృతి చెందారు. అతివేగంతో వెళుతున్న ద్విచక్ర వాహనం వల్లే ఈ ప్రమాదం జరిగిందని అక్కనున్న ప్రజలు అంటున్నారు.

మైసిగండిలో ఘనంగా బోనాల పండుగ వేడుకలు



కడ్రాల్ ఆగస్టు 28 (చైతన్య గళం):


కడ్రాల్ మండలం మైసిగండి గ్రామంలో బోనాల పండగ వేడుకలు అంగరంగ వైభవంగా నిర్వహించారు. బుదవారం తెల్లవారుజామున అమ్మవారికి అభిషేకం, పూజలు చేశారు. గ్రామంలోని ప్రధాన వీధులగుండా మహిళలు బోనాలు ఊరేగించి మైనమ్మతల్లికి సమర్పించారు. ఈ వేడుకల్లో కల్వకుర్తి ఎమ్మెల్యే కసిరెడ్డి నారాయణరెడ్డి, టి పిసిసి సభ్యులు అయిళ్ల శ్రీనివాస్ గౌడ్, మాజీ ఎంపీపీ కమ్మ మొత్త నాయక్, మదారం యాదగిరి గౌడ్, నాయకులు యల నరసింహ, బిక్కు నాయక్ బిచ్చ నాయక్, బాల్ రాజు, శేఖర్ గౌడ్, పుల్లయ్యగౌడ్, శేషయ్య గౌడ్, శ్రీరాములుగౌడ్, మదారం విజయ్ గౌడ్, వెంకటేశ్ గౌడ్, గ్రామ పెద్దలు, మహిళలు పాల్గొన్నారు.

అందాలతో అలజడి సృష్టిస్తున్న దిశా పటాని..

దిశా పటాని గురించి ప్రత్యేకంగా చెప్పాల్సిన పని లేదు.. 2016లో వచ్చిన ఎంఎస్ ధోనీ సినిమాతో బాలీవుడ్ లోకి ఎంట్రీ ఇచ్చింది దిశా పటాని. మలంగ్, భాగీ వంటి ప్రముఖ సినిమాల్లో నటించి మంచి గుర్తింపు

తెచ్చుకుంది.సినిమాల్లో

క్యాట్ క్యూట్ గా నటిస్తూ ప్రేక్షకులకు తెగ నచ్చేస్తుంటుంది ప్రముఖ హీరోయిన్ దిశా పటాని. యువతకు అందాల గాలం వేస్తూ ఫోలోయింగ్ పెంచుకోవడంలో కూడా ఘస్ట్ ఉంటుంది ఈ అందాల సుందరి.మలంగ్, భాగీ వంటి ప్రముఖ సినిమాల్లో నటించి మంచి గుర్తింపు తెచ్చుకుంది. యోధాతో మంచి విజయాన్ని తన ఖాతాలో వేసుకుంది. తరువాత కల్మీ సినిమాలోనూ నటించింది ఈ సుందరి. తరచుగా బికినీల్లో కనిపిస్తూ నెటిజన్స్ మతి పోగొడుతుంటుంది. తాజాగా కూడా ఈ సాగసరి పలు ఫోటోలకు ఫోజులిచ్చింది. ఇప్పుడవి వైరల్ అవుతున్నాయి. 2016లో వచ్చిన ఎంఎస్ ధోనీ సినిమాతో బాలీవుడ్ లోకి ఎంట్రీ ఇచ్చింది దిశా పటాని. యువతకు అందాల గాలం వేస్తూ ఫోలోయింగ్ పెంచుకుంటోంది.యువతకు అందాల గాలం వేస్తూ ఫోలోయింగ్ పెంచుకుంటోంది. తరచూ బికినీల్లో కనిపిస్తూ అభిమానుల మతి పోగొడుతోంది. ఈ క్రమంలోనే తాజాగా ఈ అమ్మడు తన ఇన్స్ స్టా వేదికగా షేర్ చేసిన కొన్ని ఫోటోస్ నెట్టింట హీటు పెంచాయి.



కౌంట్డౌన్ షురూ..

మరో 100 రోజుల్లో 'పుష్ప ది రూల్'

ఐకాన్ స్టార్ అల్లు అర్జున్ ఫ్యాన్స్ కు క్రేజీ అవ్వడేలే వచ్చింది. మరో 100 రోజుల్లో 'పుష్ప ది రూల్' కౌంట్డౌన్ షురూ కానున్నట్లు చిత్రబృందం ప్రకటించింది. ఈ సందర్భంగా కొత్త పోస్టర్ ను పంచుకుంది. అల్లు అర్జున్ నటిస్తున్న మోస్ట్ అవైటెడ్ మూవీ 'పుష్ప 2'. పుష్ప సినిమాకు సీక్వెల్ గా వస్తున్న ఈ చిత్రం డిసెంబర్ 06న ప్రేక్షకుల ముందుకు రానున్న విషయం తెలిసిందే. ఇక 'పుష్ప 2' విడుదలకు ఇంకా 100 రోజులు మాత్రమే ఉన్నట్లు చిత్రబృందం తాజాగా ప్రకటించింది.ప్రస్తుతం క్షైమాక్స్ షూటింగ్ జరుపుకుంటుంది ఈ చిత్రం. ఇక క్షైమాక్స్ అనంతరం శరవేగంగా పోస్ట్ ప్రొడక్షన్ పనులు స్టార్ట్ చేయబోతున్నట్లు తెలిపింది. సుకుమార్ దర్శకత్వంలో తెరకెక్కుతున్న ఈ చిత్రంలో రష్మిక కథానాయికగా నటిస్తుండగా ఫహద్ ఫాజిల్, సునీల్, అనసూయ, జగదీశ్ ప్రతాప్, ధనుంజయ కీలక పాత్రలు పోషిస్తున్నారు. రూ.500 కోట్ల భారీ బడ్జెట్తో మైత్రీ మూవీ మేకర్స్ ఈ మూవీని నిర్మిస్తోంది

స్పెషల్ సాంగ్ లో శ్రియా శరణ్

కోలీవుడ్ స్టార్ హీరో సూర్య ప్రస్తుతం బ్యాక్ టు బ్యాక్ సినిమాలతో బిజీగా ఉన్నాడని తెలిసిందే. ఈ స్టార్ కాంపౌండ్ నుంచి ఇప్పటికే కంగువ విడుదలకు ముస్తాబుతోంది. ఈ సినిమా విడుదల కాకముందే సూర్య 44 కు కూడా గ్రీన్ సిగ్నల్ ఇచ్చాడు సూర్య. స్టార్ డైరెక్టర్ కార్తిక్ సుబ్బరాజు దర్శకత్వం వహిస్తున్న ఈ చిత్రంలో బాలీవుడ్ భామ పూజాహెగ్డే హీరోయిన్ గా నటిస్తోంది. తొలి షెడ్యూల్ లో భాగంగా అందమన్ లోని పోర్ట్ టెలెవిజన్ లో యాక్షన్ సీక్వెన్స్ తోపాటు సూర్య, పూజాహెగ్డేపై వచ్చే సాంగ్స్ ను చిత్రీకరించి నట్లు ఇప్పటికే వార్తలు వచ్చాయి. తాజాగా మరో ఆసక్తికర వార్త నెట్టింట హాల్ చల్ చేస్తోంది. ఈ మూవీలో సీనియర్ హీరోయిన్ శ్రియా శరణ్ స్పెషల్ సాంగ్ లో మెరువనుంది. ఊటీ షెడ్యూల్ లో ఈ పాటను చిత్రీకరించనున్నారు మేకర్స్. ప్రస్తుతం సినిమా షూటింగ్ ఇడుక్కి పరిసర ప్రాంతాల్లో కొనసాగుతున్నట్లు సమాచారం. ఈ చిత్రంలో పాపులర్ మలయాళ నటుడు జోజు జార్జ్ కీలక పాత్రలో నటిస్తున్నాడు. ఈ మూవీకి సంతోష్ నారాయణన్ మ్యూజిక్, బ్యాక్ గ్రౌండ్ అందిస్తున్నాడు. పీరియాడిక్ వార్ అండ్ లవ్ నేపథ్యంలో వస్తోన్న సూర్య 44కు తిరు, 24, పేటా ఫేం సినిమాటోగ్రఫర్ డివీషీగా పనిచేస్తున్నాడు. సూర్య హోంబ్యానర్ 2డీ ఎంటర్టైన్ మెంట్స్ పై తెరకెక్కిస్తున్నారు. ఈ చిత్రాన్ని మేకర్స్ 2025 పొంగళ్ కానుకగా రిలీజ్ చేసేందుకు ప్లాన్ చేస్తున్నారు మేకర్స్.

హిందీ పరిశ్రమలో టాలెంట్ కు స్థానం లేదు

-అలాంటి వారిని తీసి పక్కన పెడతారు
-నటి కంగనా రనౌత్ సంచలన వ్యాఖ్యలు



హిందీ చిత్ర పరిశ్రమలో టాలెంట్ ను ఎంకరేజ్ చేయరని అంటూ బాలీవుడ్ నటి కంగనా రనౌత్ కీలక వ్యాఖ్యలు చేశారు. టాలెంట్ ఉన్నవారికి ఇక్కడ ఎలాంటి గుర్తింపు లభించదని ఆరోపించారు. ప్రోత్సహించే వారు కూడా ఉండరన్నారు. నా దృష్టిలో బాలీవుడ్ ఒక నిస్సహాయ ప్రదేశం. ఈ పరిశ్రమకు చెందిన కొంతమంది ప్రముఖ వ్యక్తులు మనకు ఎలాంటి సాయం చేయరు. టాలెంట్ ను చూసి వారు అసూయ పడతారు. ఎవరైనా టాలెంట్ ఉన్న వ్యక్తులు తమ దృష్టిలో పడితే తప్పకుండా వారి కెరీర్ నాశనం చేయడానికి చూస్తారు. పీఆర్ లను నియమించి వారిపై దారుణంగా అవాస్తవాలు ప్రచారం చేయిస్తారు. ఇండస్ట్రీ వారిని బహిష్కరించేలా పరిస్థితులు సృష్టిస్తారు' అని కంగనా రనౌత్ ఆరోపించారు. ప్రస్తుతం ఆమె వ్యాఖ్యలు వైరల్ గా మారాయి. తాను అదే విధమైన పరిస్థితులు ఎదుర్కొన్నానని చెప్పారు. తనను బహిష్కరించారని పేర్కొన్నారు. 'నా వరకూ నేను మంచి వ్యక్తిని. నా చుట్టూ ఉన్న వారితో మర్యాద పూర్వకంగా నడుచుకుంటా. ఎన్నికల్లోనూ విజయం సాధించా. ఇండస్ట్రీ నుంచి ఎంతో ప్రేమాభిమానం పొందా. దీనిని బట్టి చూస్తే నాతో కొంతమందికి మాత్రమే సమస్య ఉంది. ఆ సమస్య నాలో ఉందా? లేదా వారిలో ఉందా? అనేది వారు కూడా ఒక్కసారి ఆలోచిస్తే మంచిది. మాజీ ప్రధాని ఇందిరా గాంధీ రాజకీయ జీవితం ఆధారంగా తెరకెక్కుతున్న చిత్రం 'ఎమర్జెన్సీ' ఆమె స్వీయ దర్శకత్వంలో తెరకెక్కింది. సెప్టెంబర్ 6న ఇది ప్రేక్షకుల ముందుకు రానుంది. ఈ నేపథ్యంలో ఆమె తాజాగా పలు ఇంటర్వ్యూల్లో పాల్గొంటున్నారు. తన కెరీర్, బాలీవుడ్ గురించి ఆసక్తికర వ్యాఖ్యలు చేశారు. ఇటీవల ఇచ్చిన ఓ ఇంటర్వ్యూలో బాలీవుడ్ లో తనపై కుట్ర జరిగిందని చెప్పారు. తన సినిమాల్లో యాక్ట్ చేయొద్దని చాలా మందికి చెప్పారని ఆరోపించారు.

ఇలా కదా కీర్తి మాకు కావాల్సింది అంటూ కామెంట్స్.. ట్రేండింగ్ లో కీర్తి స్టిల్స్.

అందాల భామ కీర్తిసురేష్ తెలుగు తమిళ సినిమాలతో పాటు ఇప్పుడు బాలీవుడ్ లోనూ సినిమాలు చేస్తోంది. కీర్తి సురేష్ నేను శైలజ సినిమాతో బాలీవుడ్ కు పరిచయం అయ్యింది.తొలి సినిమాతోనే నటిగా మంచి క్రేజ్ తెచ్చుకుంది ఈ ముద్దుగుమ్మ. నాగ్ అశ్వినీ దర్శకత్వంలో వచ్చిన మహానటి సినిమాతో తెలుగు ప్రేక్షకులకు మరింత దగ్గరయింది.సినిమాలో మహానటి సావిత్రి పాత్రలో నటించింది కీర్తి సురేష్. సావిత్రి పాత్రకు గానూ జాతీయ అవార్డును అందుకుంది ఈ అందాల భామ.కీర్తి సురేష్ తెలుగులోనే కాకుండా మలయాళం, తమిళ వంటి పాన్-ఇండియన్ భాషలలో కూడా ప్రాముఖ్యతను సొంతం చేసుకుంది.తెలుగులో చాలా సమంది స్టార్ హీరోల సరసన నటించింది ఈ అమ్మడు. ఇటీవలే ఈ చిన్నది నటించిన రఘుతాత అనే సినిమా విడుదలైంది.ఆగస్టు 15న ఈ మూవీ థియేటర్స్ లో విడుదల అయ్యింది. ఆ షూటింగ్ లో కూని స్టిల్స్ నెట్టింట విపరీతంగా ఆకట్టుకుంటున్నాయి.ఇలాంటి కీర్తి కదా మాకు కావాల్సింది అంటూ ఫోటోస్ కి కామెంట్స్ పెడుతున్నారు. తాజాగా ఆ స్టిల్స్ షేర్ చేసిన ఫోటోస్ నెట్టింట వైరల్ అవుతున్నాయి.

